

శ్రీచతుర్వింశత్యవతారస్తోత్రమ్

{॥ శ్రీచతుర్వింశత్యవతారస్తోత్రమ్ ॥}

శ్రీగణేశాయ నమః ।

పాతాలగం క్షితితలం సురపుష్పపాతా హత్వాఽఽదిదైత్యముదధేర్నిదధౌ జలోర్ధ్వమ్ ।

ఉద్భుత్య చాతనుత యస్తనుతో యజాంషి తం సూకరం ప్రథమప్రథమం నమామి ॥ ౧॥ var తం శంఖరం

స్వాయమ్భువం మనుమపాచ్ఛ భువం సమస్తాం భూత్వా తదీయతనయాతనయోఽథ హత్వా ॥

యః స్వాత్మజైః సురగణైరసురవ్రజం తం యజ్ఞం ద్వితీయమభవాయ భజేఽద్వితీయమ్ ॥ ౨॥

ప్రాదుర్భూవ భవదుర్బలచిత్తవృత్తీన్ జ్ఞానోపదేశరహితానుపదేష్టుకామః ।

యో దేవవన్ద్యచరణో నను దేవహూత్వాం వందేఽవగాహకపిశం కపిలం తృతీయమ్ ॥ ౩॥

యః సూనుకాముకమసూనుపరోధయన్తం సన్తోషయన్ స్వజనకం స్వజనార్తిహాత్రిమ్ ।

జజ్ఞే విధూతభవభీరవధూతవేషో దత్తో భవప్రభవదుఃఖహరోఽస్తు తుర్యః ॥ ౪॥

సంకల్పమాత్రకరణాద్ధతకల్పనష్టం గూఢం స్వతత్త్వనిగమం సుగమం కరిష్యన్ ।

ధాతుర్విచారచతురోఽజని యశ్చతుర్థా సేవస్య పంచమమపంచశరం కుమారమ్ ॥ ౫॥

సత్కారమర్హతి సతామపకారకోఽపీత్యేవంవిధామృషిగిరం విశదాం విధ్యాస్యన్ ।

యోఽశేషదోషనదనే మదనేఽదయిష్ట నారాయణో విజయదో జయతాత్ స షష్ఠః ॥ ౬॥

యః కేశవేఽకృతరతిం కిల శైశవేఽపి దృష్ట్వా స్వదుఃఖహరణం శరణం తదేవ ।

తస్మై సునీతితనయాయ నయాన్వితాయ నిత్యం ద్రువాయ వరదం వరయేఽశ్వసంఖ్యమ్ ॥ ౭॥

కిం వేనముత్పథగతం పుపువే న భూమిం కిం దుగ్ధరూపమథ సారమదుగ్ధం యో న ।

తం వై హితాయ జగతాం విహితావతారం వందేఽష్టమం పృథుమహం పృథులప్రతాపమ్ ॥ ౮॥

పూర్వం నిజాచరణతో గృహిణామపూర్వం ధర్మం జనాయ నిదిదేశ జనాంతరజ్ఞః ।
యోఽన్తే తథైవ విరజంతమసాం విరజ్యన్నత్యర్హభోఽస్తు నవమో నవసిద్ధిదః సః ॥ ౯॥

నిద్రాన్వితస్య ముఖతో హి చతుర్ముఖస్య ప్రస్తా జలే ప్రతిదదేఽప్రితమః శ్రుతీర్యః ।
హత్వా తురంగవదనం చతురం రణే తం సౌఖ్యేహయా కిల భజే దశమం హయాస్యమ్ ॥ ౧౦॥

సత్యవ్రతాయ నిజభక్తిరతాయ నిత్యం గుహ్యం పురా వివిదిమః స్వపురాణతత్త్వమ్ ।
యోఽకాలజే ప్రలయకాలజలే వ్యహరీదేకాదశో జగతి మే గతిరస్తు మత్యః ॥ ౧౧॥

పుష్టేన మన్దరమమన్దభరం గిరిం యః క్షీరోదధావమరదైత్యకృతే దధార ।
నిఃశ్వాసనర్జితతరంగసురంగలుబ్ధః స ద్వాదశోఽస్తు కుదశోపశమాయ కూర్మః ॥ ౧౨॥

సర్వం జగద్ధరిమయం జగతీతి వాక్యం తథ్యం విధాతుమథ చిత్రతనూం విధాయ ।
స్తమ్భాదజాయత సదా యతతాం దురాపః సోఽస్తు త్రియుక్తదశమః శమదో నృసింహః ॥ ౧౩॥

వాత్సల్యమాత్మపురుషేషు పురుషప్రతాపః సన్దర్శయన్నవిరతం నిరతం స్వభక్తౌ ।
గ్రాహదమోచయదమోఘబలో గజేస్త్రం భూత్యై హరిర్మనుమితోఽస్తమితోపమః సః ॥ ౧౪॥

సర్వస్యమేవ బలయేఽర్చయతే స్వమేష ప్రత్యర్చయత్తదవరం న తదర్థమగ్ర్యమ్ ।
లోకత్రయే కిమపి వస్తు విలోకమానః శ్రీవామనో వసతు పఞ్చదశో మనోఽబ్జే ॥ ౧౫॥

పుష్టాన్నిగూఢవిషయాన్ సువిషణ్ణచిత్తే జాతే విధాతరి విధాతృసుతైః సువిజ్ఞైః ।
ఉద్భూయ సుష్టుతరముత్తరయాఞ్చకార స్యాత్ పోడశః పరమహంసగతిః స హంసః ॥ ౧౬॥

ఆవిర్భూవ భువి భూవలయం ప్రపాతుం యః సజ్జనేషు కిల కల్పపలాశికల్పః ।
దుష్టవ్రజస్య దహనే దహనోఽద్వితీయస్తం త్వాం మనుం పురుషసప్తదశం మనుష్య ॥ ౧౭॥

యోఽర్థాయ విష్ణురుదఘేరుదభూత్ సురాణాం నానావిధామయవినాశవిధానవిజ్ఞః ।

పీయూషయాషపరిపూర్ణఘటం గృహీత్వా ధన్వంతరిః సుఖకరోఽస్తు కరోనవింశః ॥ ౧౮॥

రాజన్యకం ప్రవరరాజగుణైర్విహీనం గర్వాత్స్వధర్మపరధర్మవిచారశూన్యమ్ ।

యోఽనేకవారమవధీదవధీరితస్తమేకోనవింశమవబుధ్యతి కో న రామమ్ ॥ ౧౯॥

పితృం నియోగమతిదీర్ఘవియోగదాయీ సమ్మానయన్ మనుసమా వ్యనయద్వనేషు ।

యః స్వీయరక్షణకృతే విహితక్షణస్తం శ్రీరామమాశ్రయవరం శ్రయ చిత్త వింశమ్ ॥ ౨౦॥

సమ్ప్రీడితాం మనుజుపైర్దనుజస్సభావైరుజ్జీవయన్ వసుమతీం వసుదేవగేహే ।

ఆవిర్భూవ జనతాపరితాపహృత్ స కృష్ణోఽస్తు మేఽపి గదహా గదయైకవింశః ॥ ౨౧॥

కాలేన నష్టధిషణాన్ ప్రబలేన వీక్య లోకాన్ పరాశరమునేః శరణేఽవతీర్ణః ।

భక్తప్రియః శ్రుతిగణం బహుధా వ్యభంక్త వ్యాసోఽస్తు మే శివకరః కరనేత్రసంఖ్యః ॥ ౨౨॥

లోకే మఖాదిమిషతస్త్వసుఖాదిబీజాం వ్యాప్తాం ప్రభూతకరణేఽమితభూతహింసామ్ ।

యో మూలతః కిల విమూలయితుం ప్రజజ్ఞే చిత్తే త్రినేత్రకలనం కలయామి బుద్ధమ్ ॥ ౨౩॥

ప్రాప్తేషు సత్సు తనుతాం ప్రచురేష్వసత్సు ధర్మే తిరోహితవతి ప్రసృతే త్వధర్మే ।

జజ్ఞేఽథ విష్ణుయశసో నిలయే యశస్వీ కల్మీ ప్రసిద్ధచరితోఽవతు సిద్ధసంఖ్యః ॥ ౨౪॥

॥ ఇతి శ్రీ చతుర్వింశత్యవతారస్తోత్రం సమూర్ణమ్ ॥

This stotram praises the 24 important incarnations

of Vishnu as described in Srimad Bhagavatam

Canto-sarga 1 chapter-adhyAya 3 and

Canto 2 chapter 7

with some variations.

Encoded by Dinesh Agarwal dinesh.garghouse at gmail.com

Proofread by Dinesh Agarwal, K S Ramachandran, PSA Easwaran

Please send corrections to sanskrit@cheerful.com

Last updated ॐoday

<http://sanskritdocuments.org>

Chaturvimshati Avatara Stotram 1 Lyrics in Telugu PDF

% File name : chaturviMshatyavatArastotram.itx

% Category :

% Location : doc_vishhnu

% Author :

% Language : Sanskrit

% Subject : philosophy/hinduism/religion

% Transliterated by : Dinesh Agarwal dinesh.garghouse at gmail.com

% Proofread by : Dinesh Agarwal, KSR, Psa Easwaran

% Translated by :

% Description/comments : brihatastotraratnakar 464

% Source :

% Acknowledge-Permission:

% Latest update : May 17, 2015

% Send corrections to : Sanskrit@cheerful.com

% Site access : <http://sanskritdocuments.org>

%

% This text is prepared by volunteers and is to be used for personal study

% and research. The file is not to be copied or reposted for promotion of

% any website or individuals or for commercial purpose without permission.

% Please help to maintain respect for volunteer spirit.

%

We acknowledge well-meaning volunteers for Sanskritdocuments.org and other sites to have built the collection of Sanskrit texts.

Please check their sites later for improved versions of the texts.

This file should strictly be kept for personal use.

PDF file is generated [December 9, 2015] at Stotram Website